

വയബീൻ വയനാടൻ ഉൽപ്പന്നങ്ങൾ Home Delivery 9847 12 9091, 96455 97621

സ്വർണവിലയിൽ വീണ്ടും ഇടിവ്; 5 ദിവസത്തിനിടെ കുറഞ്ഞത് 1000 രൂപയിലധികം

കൊച്ചി: സംസ്ഥാനത്ത് സ്വർണവിലയിൽ വീണ്ടും ഇടിഞ്ഞ് വില 51,000 രൂപയിൽ താഴെയാക്കി. ഇന്ന് (07/08/2024) പവൻ ഒറ്റയടിക്ക് 320 രൂപ കുറഞ്ഞ് ഒരു പവൻ സ്വർണത്തിന്റേ വില 50,800 രൂപയായി. ഗ്രാമിന് 40 രൂപയാണ് കുറഞ്ഞത്. 6350 രൂപയാണ് ഒരു ഗ്രാം സ്വർണത്തിന്റേ വില.

കഴിഞ്ഞ മാസം റെക്കോർഡ് കുതിപ്പിലേക്കു മുന്നേറിയ പവൻ വില കേന്ദ്ര ബജറ്റിൽ കസ്റ്റംസ് തീരുവ കുറച്ചതിനു പിന്നാലെ താഴുകയായിരുന്നു. പിന്നീട് ഇക്കഴിഞ്ഞ ദിവസങ്ങളിലായി വീണ്ടും വർദ്ധിച്ചു. എന്നാൽ 9 ദിവസത്തിനിടെ 1440 രൂപ വർദ്ധിച്ച ശേഷം കഴിഞ്ഞ ദിവസം മുതൽ വീണ്ടും വില കുറയാൻ തുടങ്ങുകയായിരുന്നു. 5 ദിവസത്തിനിടെ ആയിരത്തിലധികം രൂപയാണ് കുറഞ്ഞത്.

റിപ്പോ നിരക്കിൽ മാറ്റമുണ്ടാകില്ല; ഡിസംബറിൽ പലിശ കുറയ്ക്കൽ നടപടികൾ തുടങ്ങിയേക്കും

കൊച്ചി: ധന അവലോകന നയത്തിലും റിസർവ് ബാങ്ക് മുഖ്യ പലിശ നിരക്കായ റിപ്പോ 6.5 ശതമാനമായി നിലനിർത്തിയേക്കും. നാണയപ്പെരുപ്പ ഭീഷണി പൂർണ്ണമായും ഒഴിവാക്കാത്തതിനാൽ വിപണിയിലെ പണലഭ്യത ഉയർത്തുന്ന യാതൊരു നടപടികൾക്കും റിസർവ് ബാങ്ക് തയ്യാറാവില്ലെന്ന് ധനകാര്യ വിദഗ്ധർ പറയുന്നു. ജിഡിപി വളർച്ച നിരക്കും നാണയപ്പെരുപ്പവും വ്യാവസായിക ഉൽപാദന സൂചികയിലെ മാറ്റങ്ങളും കണക്കിലെടുത്ത് ഡിസംബറിന് ശേഷം മാത്രമേ പലിശയിൽ മാറ്റം വരുത്താനിടയുള്ളൂ എന്ന് അവർ പറയുന്നു. അതേസമയം ഡിസംബറിൽ പലിശ കുറയ്ക്കൽ നടപടികൾ റിസർവ് ബാങ്ക് ആരംഭിക്കുമെന്ന് ബാങ്ക് ഒഫ് അമേരിക്കയുടെ ഗവേഷണ റിപ്പോർട്ടിൽ പറയുന്നു.

റിസർവ് ബാങ്കിൽ നിന്നും ബാങ്കുകൾ വാങ്ങുന്ന വായ്പകളുടെ പലിശയായ റിപ്പോ നിരക്ക് 2023 ഫെബ്രുവരിക്ക് ശേഷം 6.5 ശതമാനത്തിൽ തുടരുകയാണ്. കാലാവസ്ഥാ വ്യത്യസ്തത മൂലം ഉൽപാദനത്തിലെ ഇടിവ് മൂലം ഭക്ഷ്യ ഉൽപ്പന്നങ്ങളുടെ വിലക്കുയറ്റം രൂക്ഷമായി തുടരുന്നതാണ് റിസർവ് ബാങ്കിന് വെല്ലുവിളി സൃഷ്ടിക്കുന്നത്. റിസർവ് ബാങ്ക് ഗവർണർ ശക്തികാന്ത് ദാസിൻറെ അധ്യക്ഷതയിൽ നടക്കുന്ന ഇത്തവണത്തെ ധന അവലോകനത്തിലും റിസർവ് ബാങ്ക് തൽസ്ഥിതി തുടരാനാകും തീരുമാനിക്കുക. നാണയപ്പെരുപ്പം 5.1 ശതമാനമായി ഉയർന്നതാണ് റിസർവ് ബാങ്കിന് വെല്ലുവിളിയെന്ന് ബാങ്ക് ഒഫ് ബറോഡ ചീഫ് ഇക്കണോമിസ്റ്റ് മദൻ സർനാവിസ് പറഞ്ഞു.

അതേസമയം അടുത്ത മാസം നടക്കുന്ന ഫെഡറൽ റിസർവിന്റെ യോഗത്തിൽ അമേരിക്കയിലെ പലിശ നിരക്ക് കുറയ്ക്കാനുള്ള തീരുമാനം പ്രഖ്യാപിച്ചേക്കും. പലിശ നിരക്കിൽ അര ശതമാനം വരെ കുറവുണ്ടാകുമെന്നാണ് പ്രതീക്ഷ. കഴിഞ്ഞ ദിവസം പുറത്തുവന്ന കണക്കുകളനുസരിച്ച് അമേരിക്കയിലെ തൊഴിലില്ലായ്മ നിരക്ക് രണ്ട് വർഷത്തെ ഉയർന്ന തലത്തിലാണ്. ബാങ്ക് ഒഫ് ഇംഗ്ലണ്ട് മാന്യം നേരിടുന്നതിന് കഴിഞ്ഞ വാരം പലിശ കുറച്ചിരുന്നു. എന്നാൽ വിലക്കുയറ്റം രൂക്ഷമായതോടെ ബാങ്ക് ഒഫ് ജപ്പാൻ പലിശ വർദ്ധിപ്പിച്ചു.

വൈദ്യുതിനിരക്ക് കുടാനുള്ള നീക്കവുമായി കെഎസ്ഇബി

തിരുവനന്തപുരം: വേനൽക്കാലത്ത് അധിക വൈദ്യുതിനിരക്ക് ഏർപ്പെടുത്താനുള്ള നീക്കവുമായി കെഎസ്ഇബി. ഉപയോക്താക്കളിൽനിന്ന് 'വേനൽ നിരക്ക്' ഈടാക്കാൻ അനുവദിക്കണമെന്നു വൈദ്യുതി റെഗുലേറ്ററി കമ്മീഷനോട് കെഎസ്ഇബി ആവശ്യപ്പെട്ടു. പകലും വൈകിട്ടും വ്യത്യസ്ത നിരക്കുകളാണ് ആവശ്യം. വൈദ്യുതിനിരക്കു വർദ്ധനയ്ക്കു പുറമേ വേനൽനിരക്കായി യൂണിറ്റിന് 10 പൈസ കൂടി ഈടാക്കാനാണ് ശ്രമം. 202425 മുതൽ 202627 വരെയുള്ള വൈദ്യുതി നിരക്ക് വർദ്ധന സംബന്ധിച്ച നിർദ്ദേശങ്ങളാണ് സമർപ്പിച്ചത്.



202425ൽ വൈദ്യുതി നിരക്കിൽ 30 പൈസയുടെ വർദ്ധനയാണ് ആവശ്യപ്പെട്ടിരിക്കുന്നത്. 2025 ജനുവരി മുതൽ മേയ് വരെ യൂണിറ്റിന് 10 പൈസ വേനൽക്കാല നിരക്ക് ഈടാക്കാനും അനുവദിക്കണം. 2025 26 ൽ 20 പൈസയുടെ വർദ്ധനയും വേനൽക്കാല നിരക്കായി യൂണിറ്റിന് 10 പൈസയും ഈടാക്കണം. 202627ൽ ഇത് യഥാക്രമം 2 പൈസയും 10 പൈസയുമാണ്. നിരക്കു വർദ്ധന വഴി 202425ൽ 811.20 കോടിയും 202526ൽ 549.10 കോടിയും 202627ൽ 53.82 കോടിയും നേടാനാകുമെന്നും കെഎസ്ഇബി പറയുന്നു. 50 യൂണിറ്റ് പ്രതിമാസ ഉപയോ

ഗമുള്ള ഗാർഹിക ഉപയോക്താക്കളെയും കാർഷിക വിഭാഗത്തിലുള്ളവരെയും വേനൽനിരക്കിൽ നിന്ന് ഒഴിവാക്കും. പ്രതിമാസം 250 യൂണിറ്റിന് മുകളിൽ ഉപയോഗിക്കുന്ന ഗാർഹിക ഉപയോക്താക്കൾക്കും 20 കിലോവാട്ടിനു മുകളിൽ ഉപയോഗിക്കുന്ന വ്യാവസായിക ഉപയോക്താക്കൾക്കും പകൽ നിരക്കിൽ 10 ശതമാനം കുറവ് വരുത്തും. എന്നാൽ 250 യൂണിറ്റിന് മുകളിൽ ഉപയോഗിക്കുന്ന ഗാർഹിക ഉപയോക്താക്കൾക്ക് വൈകിട്ട് 6 മുതൽ 10 വരെ (പീക്ക് ടൈം) 25 ശതമാനം അധികനിരക്കും ഈടാക്കുക. ഇതിനനുസരിച്ച മീറ്ററിങ്ങും ബില്ലിങ്ങും നടപ്പാക്കണമെന്നും കെഎസ്ഇബി ആവശ്യപ്പെട്ടു.

വഖഫ് ബോർഡ് ഭേദഗതി ബിൽ ഇന്ന് പാർലമെന്റിൽ അവതരിപ്പിക്കും

ന്യൂഡൽഹി: വഖഫ് ബോർഡിൻറെ അധികാരങ്ങൾ വെട്ടിക്കുറയ്ക്കുന്നതുമായി ബന്ധപ്പെട്ട് പാർലമെന്റിൽ കേന്ദ്ര സർക്കാർ കൊണ്ടുവരാനിരുന്ന ഭേദഗതി ബില്ലിൻറെ അവതരണം വ്യാഴാഴ്ചയിലേക്ക് മാറ്റി. കേന്ദ്രമന്ത്രി കിരൺ റിജിജു ഇന്ന് രാവിലെ 11മണിക്കായിരിക്കും ബിൽ പാർലമെന്റിൽ അവതരിപ്പിക്കുക. നിലവിലെ വഖഫ് നിയമത്തിൽ 40 ഭേദഗതികൾ കൊണ്ടുവരുന്ന ബില്ലാണ് അവതരിപ്പിക്കുന്നത്. ചാവാഴ്ച രാത്രി ലോകസഭാംഗങ്ങൾക്കിട

യിൽ ബില്ലിൻറെ പകർപ്പ് വിതരണം ചെയ്തിരുന്നു. ബിൽ പാസായാൽ വഖഫ് ഭൂമി കർശന പരിശോധന കൽക്കു വിധേയമാക്കും. തർക്ക ഭൂമികളും സർക്കാർ പരിശോധിക്കും. തട്ടിച്ചെടുത്തതും ബലംപ്രയോഗിച്ചും കൈക്കലാക്കിയ ഭൂമിയാണിത്. 9.4 ലക്ഷം ഏക്കർ വസ്തുവകകളാണു വഖഫ് ബോർഡിനു കീഴിലുള്ളത്. വഖഫ് കൗൺസിലുകളിലും സംസ്ഥാന വഖഫ് ബോർഡുകളിലും ഇനി മുതൽ വനിതാ പ്രാതിനിധ്യവും ഉറപ്പു വരുത്തുക, യു

പിഎ സർക്കാരിൻറെ കാലത്ത് വഖഫ് ബോർഡുകൾക്ക് നൽകിയ കൂടുതൽ അധികാരം എടുത്തു കളയുക എന്നിവയാണു ബില്ലിലൂടെ സർക്കാർ ലക്ഷ്യം വയ്ക്കുന്നത്. സുതാര്യത കൊണ്ടുവരാനാണു ഭേദഗതികൾ വഴി ലക്ഷ്യമിടുന്നതെന്നാണു വിഷയത്തിൽ കേന്ദ്ര സർക്കാർ നൽകുന്ന വിശദീകരണം. നിലവിലെ നിയമം അനുസരിച്ച് വഖഫ് സന്തൻ ഒരു കോടതിയിലും ചോദ്യം ചെയ്യാനാകില്ലെന്നും കേന്ദ്ര സർക്കാർ ചൂണ്ടിക്കാട്ടുന്നു.

നേപ്പാളിൽ ഹെലികോപ്റ്റർ തകർന്ന് വീണ് 5 മരണം; മരിച്ചവരിൽ 4 പേർ ചൈനീസ് പൗരന്മാർ

കാഠ്മണ്ഡു: നേപ്പാളിലെ നുവകോട്ട് ജില്ലയിലെ ശിവപുരി മേഖലയിൽ ബുധനാഴ്ചയുണ്ടായ ഹെലികോപ്റ്റർ അപകടത്തിൽ 5 പേർ മരിച്ചു. പ്രാദേശിക സമയം ഉച്ചയ്ക്ക് 2 മണിയോടെയായിരുന്നു അപകടം. മരിച്ച നാല് പേർ ചൈനീസ് പൗരന്മാരും ഒരാൾ ഹെലികോപ്റ്ററിൻറെ പൈലറ്റായ നേപ്പാൾ സഭേശിയുമാണെന്നു പ്രാദേശിക മാധ്യമങ്ങൾ റിപ്പോർട്ട് ചെയ്തു. എയർ ഡൈനസ്റ്റി കമ്പനിയുടെ ഹെലികോപ്റ്ററാണ് തകർന്നുവീണത്. കാഠ്മണ്ഡു ത്രിഭുവൻ വിമാനത്താവളത്തിൽനിന്നും സയാഹ്രാബെൻസിയിലേക്കുള്ള യാത്രക്കിടെയായിരുന്നു അപകടം. പറന്നുയർന്നു വൈകാതെ തന്നെ ഹെ

ലികോപ്റ്ററിന് ഗ്രൗണ്ട് സ്റ്റാഫുമായുള്ള ബന്ധം നഷ്ടപ്പെട്ടു. അരുൺ മല്ലയായിരുന്നു ക്യാപ്റ്റൻ. മരിച്ച ചൈനീസ് പൗരന്മാർ റാസുവയിലേക്കുള്ള യാത്രയിലായിരുന്നുവെന്നാണു റിപ്പോർട്ട്. ഉച്ചയ്ക്ക് 1:54ന് കാഠ്മണ്ഡുവിൽ നിന്നാണു ഹെലികോപ്റ്റർ പുറപ്പെട്ടത്. സൂര്യ ചൗർ മേഖലയ്ക്ക് മുകളിൽ വച്ച് ഹെലികോപ്റ്ററിന് ബന്ധം നഷ്ടപ്പെട്ടു. ത്രിഭുവൻ രാജ്യാന്തര വിമാനത്താവളം ആസ്ഥാനമായി പ്രവർത്തിക്കുന്ന ചാർട്ടേഡ് ഹെലികോപ്റ്റർ സർവീസാണ് എയർ ഡൈനസ്റ്റി. 1993ൽ സ്ഥാപിതമായ എയർ ഡൈനസ്റ്റി ഹെലികോപ്റ്റർ സർവീസ് കാഠ്മണ്ഡു, പൊഖരാ, ലുക്ല എന്നിവിടങ്ങൾ കേ

ന്ദ്രീകരിച്ചാണ് നേപ്പാളിലുടനീളം ആഭ്യന്തര ചാർട്ടേഡ് ഹെലികോപ്റ്റർ സർവീസുകൾ നടത്തിയിരുന്നത്. ഇതു മൂന്നാം തവണയാണ് എയർ ഡൈനസ്റ്റിയുടെ ഹെലികോപ്റ്റർ അപകടത്തിൽപ്പെടുന്നത്. 2013 സെപ്റ്റംബർ 26ന് ലുക്ല വിമാനത്താവളത്തിൽ ഇറങ്ങുന്നതിനിടെ എയർ ഡൈനസ്റ്റിയുടെ യുറോകോപ്റ്റർ എഎസ് 350 ഹെലികോപ്റ്റർ തകർന്നു വീണിരുന്നു. അപകടത്തിൽ നാലുപേർ അന്ത്യതകരമായാണു രക്ഷപ്പെട്ടത്. 2019 ഫെബ്രുവരി 27നുണ്ടായ മറ്റൊരപകടത്തിൽ എയർ ഡൈനസ്റ്റിയുടെ എയർബസ് എച്ച്125 ചാർട്ടർ ഹെലികോപ്റ്റർ ടാബ്ലോജിയിൽ വച്ച് തകർന്നു വീണിരുന്നു.

അഡ്മിഷൻ തുടരുന്നൂ... 2024-2025 Integrated MBA MCA (5 years) Qualification: Plus Two OTHER COURSES: B.Sc. Food Technology, B.Sc. Microbiology, B.Sc. Cyber Forensic, B.Sc. Apparel and Fashion Technology, B.A. Animation KMM COLLEGES Affiliated to MG University & Approved by AICTE THRIKKAKKARA Ph: 9895545924, 9400939888 www.kmmcolleges.com

ഉരുൾപൊട്ടൽ ഭീഷണി: സ്ഥലങ്ങൾ സന്ദർശിച്ച് എൻഡിആർഎഫ് സംഘം

സീതത്തോട്: കിഴക്കൻ മേഖലയിൽ ഉരുൾപൊട്ടൽ ഭീഷണി നിലനിൽക്കുന്ന സ്ഥലങ്ങൾ എൻഡിആർഎഫ് സംഘം സന്ദർശിച്ചു. മുൻപ് ഉരുൾ പൊട്ടിയ സ്ഥലങ്ങളും അടിയന്തരഘട്ടത്തിൽ ദുരിതാശ്വാസ കേന്ദ്രങ്ങൾ തുറക്കുന്നതിനുള്ള സ്ഥലങ്ങളും നേരിൽ കണ്ട് ബോധ്യപ്പെട്ട് സംഘം മടങ്ങി. ഉരുൾപൊട്ടൽ ഭീഷണി ഏറെ നിലനിൽക്കുന്ന സീതത്തോട് പഞ്ചായത്തിലെ മുണ്ടൻപാറ, തേക്കുംമുട്, മുഴിയൻ സായിപ്പിൻകുഴി പ്രദേശങ്ങളും ചിറ്റാർ പഞ്ചായത്തിലെ മീൻകുഴി, വലുകുളങ്ങരവാലി പ്രദേശങ്ങളും സംഘം സന്ദർശിച്ചു. മുൻപ് മുണ്ടൻപാറയിലും വലുകുളങ്ങരവാലിയിലും ഉണ്ടായ ഉരുൾപൊട്ടലിൽ 4 പേർ മരിച്ചിരുന്നു.

ഉരുൾപൊട്ടൽ ഭീഷണി നിലനിൽക്കുന്ന മുണ്ടൻപാറയിലെ ട്രൈബൽ സ്കൂളും പ്ലാത്താനത്ത് പടിക്കൽ ഭൂമി വിണ്ടു കീറിയ സ്ഥലങ്ങളും സന്ദർശിച്ചു. മുൻപ് ഉരുൾപൊട്ടൽ സമയത്ത് ഉരുണ്ട് വന്ന പാറക്കൂട്ടങ്ങൾ എൻഡിആർഎഫ് സംഘത്തെ സ്ഥലവാസികൾ കാണിച്ചു. എൻഡിആർഎഫ് ടീം കമാന്റർമാരായ വൈ.പ്രതീഷ്, എസ്.ഐ.പാട്ടിൻ എന്നിവരുടെ നേതൃത്വത്തിൽ



11 അംഗ സംഘമാണ് ചിറ്റാർ, സീതത്തോട്, തണ്ണിത്തോട് പഞ്ചായത്തുകളിൽ പരിശോധനകൾ നടത്തിയത്. റവന്യൂ വകുപ്പ് ഉദയോഗസ്ഥരും ഒപ്പമുണ്ടായിരുന്നു.



പാലാ സെന്റ് തോമസ് കോളജ് പ്ലാറ്റിനം ജൂബിലി ആഘോഷത്തിന് തുടക്കം

പാലാ: സെന്റ് തോമസ് കോളജ് പ്ലാറ്റിനം ജൂബിലി ആഘോഷങ്ങൾക്ക് തുടക്കം. പാലാ രൂപത മുഖ്യ വികാരി ജനറലും കോളജ് മാനേജറുമായ മോൺ.ഡോ.ജോസഫ് തടത്തിൽ ഇന്നലെ രാവിലെ 11.30നു കോളജിലെ മറ്റു വൈദികർക്കൊപ്പം അർപ്പിക്കുന്ന കുർബാനയോടെയാണ് തുടങ്ങിയത്. 1950 ഓഗസ്റ്റ് 7നു മാർ സെബാസ്റ്റ്യൻ വയലിലിലാണ് കോളജ് സ്ഥാപിച്ചത്. സെന്റ് തോമസ് കോളജ് നാക് ഗ്രേഡിങ്ങിൽ ഉയർന്ന സ്കോറോടെ എ ഡബിൾ പ്ലസ് അംഗീകാരം കരസ്ഥമാക്കിയും ഓട്ടോണമസ് പദവി നേടിയും പെൺകുട്ടികൾക്കു പ്രവേശനം നൽകിയും ചരിത്രപരമായ നേട്ടങ്ങളുടെയാണ് ജൂബിലി വർഷത്തിലെ

പ്രവേശിക്കുന്നത്. വിദ്യാഭ്യാസ സാംസ്കാരിക രംഗങ്ങളിലും കലാസാഹിത്യ മേഖലകളിലും ശാസ്ത്ര സാങ്കേതിക രംഗങ്ങളിലും കായിക ലോകത്തും രാഷ്ട്രീയത്തിലുമെല്ലാം സാധിനം ചെയ്യുന്നതിനു അതുല്യ പ്രതിഭകളെ ലോകത്തിനു സമ്മാനിക്കാൻ കോളജിനു കഴിഞ്ഞു. 17 ബിരുദ പ്രോഗ്രാമുകളും 15 ബിരുദാനന്തര ബിരുദ പ്രോഗ്രാമുകളും 10 ഗവേഷണ കേന്ദ്രങ്ങളുമാണ് കോളജിലുള്ളത്. ഉന്നതനിലവാരം പുലർത്തുന്ന സിവിൽ സർവീസ് പരിശീലന കേന്ദ്രത്തിന്റെ സേവനവും കോളജിലുണ്ട്. മികച്ച സൗകര്യങ്ങളുള്ള ലൈബ്രറി ഗവേഷകർക്കും വിദ്യാർഥികൾക്കും ഏറെ പ്രയോജനപ്രദമാണ്.

സിമ്മിങ് പൂൾ ഉൾക്കൊള്ളുന്ന ഇന്റഗ്രേറ്റഡ് സ്പോർട്സ് കോംപ്ലക്സും ഓപ്പൺ ജിനേഷ്യവും കോളജിനു സ്വന്തമാണ്. പ്ലാറ്റിനം ജൂബിലിയോടനുബന്ധിച്ച് വിവിധ കമ്മിറ്റികളുടെ നേതൃത്വത്തിൽ ഒരു വർഷം നീളുന്ന ആഘോഷമാണ് സംഘടിപ്പിക്കുന്നത്. ബിഷപ്പ് മാർ ജോസഫ് കല്ലറങ്ങാട്ട് രക്ഷാധികാരിയും മോൺ.ഡോ.ജോസഫ് തടത്തിൽ മാനേജറും ഡോ.സിബി ജയിംസ് പ്രിൻസിപ്പലും ഫാ.സാൽവിൻ കാപ്പിലിപ്പറമ്പിൽ വൈസ് പ്രിൻസിപ്പലും ഫാ.മാത്യു ആലപ്പാട്ടുമേടയിൽ ബർസാറുമായി പ്രവർത്തിക്കുന്നു. ആശിഷ് ജോസഫാണ് ജൂബിലി ആഘോഷ കമ്മിറ്റി സെക്രട്ടറി.

കുസാറ്റിൽ ടെക്നിക്കൽ അസിസ്റ്റന്റ് ഒഴിവ്

കൊച്ചി: കൊച്ചി ശാസ്ത്ര സാങ്കേതിക സർവകലാശാലയിലെ കുഞ്ഞാലി മരയ്ക്കാർ സ്കൂൾ ഓഫ് മനേജ്മെന്റ് എൻജിനീയറിംഗിൽ ടെക്നിക്കൽ അസിസ്റ്റന്റ് ഗ്രേഡ് കക ഒഴിവിലേക്ക് കരാറടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിച്ചു. മെക്കാനിക്കൽ എൻജിനീയറിംഗിൽ ഡിപ്ലോമ/മനേജ്മെന്റ് എൻജിനീയറിംഗിൽ ഓവർഹോളിംഗിൽ 3 വർഷ പ്രവർത്തിപരിചയത്തോടെ ഡീപ് സീ ഡൈവിങ്ങ് സർട്ടിഫിക്കറ്റ് ഉള്ളവർക്ക് അപേക്ഷിക്കാം. ഓൺലൈൻ അപേക്ഷ ഫോമും യോഗ്യത സംബന്ധിച്ച വിവരങ്ങളും www.recruit.cusat.ac.in എന്ന വെബ്സൈറ്റിൽ ലഭ്യമാണ്. ഓൺലൈൻ അപേക്ഷ സ്വീകരിക്കുന്ന അവസാന തീയതി ആഗസ്റ്റ് 27. അപേക്ഷയുടെ ഹാർഡ് കോപ്പിയും യോഗ്യത സംബന്ധിച്ച മറ്റു വിവരങ്ങൾ അടങ്ങിയ രേഖകളും, രജിസ്ട്രാർ, ആഡ്മിനിസ്ട്രേറ്റീവ് ഓഫീസ്, കൊച്ചി ശാസ്ത്ര സാങ്കേതിക സർവകലാശാല, കൊച്ചി 682 022 എന്ന വിലാസത്തിൽ, സെപ്റ്റംബർ 2 നുള്ളിൽ ലഭിക്കണം. കൂടുതൽ വിവരങ്ങൾക്ക്, 04842576606 എന്ന നമ്പറിൽ ബന്ധപ്പെടുക.



മെഡിക്കൽ ഓഫീസർ ഒഴിവ്

കൊച്ചി: കൊച്ചി ശാസ്ത്ര സാങ്കേതിക സർവകലാശാലയുടെ കുസാറ്റ് മെഡിക്കൽ സെന്ററിൽ യൂണിവേഴ്സിറ്റി മെഡിക്കൽ ഓഫീസർ തസ്തികയിലേക്ക് കരാറടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിച്ചു. മോഡേൺ മെഡിസിനിൽ ബിരുദം (എം.ബി.ബി.എസ്) അല്ലെങ്കിൽ തത്തുല്യ യോഗ്യത, തിരുവിതാംകൂർ കൊച്ചിൻ മെഡിക്കൽ കൗൺസിലിൻറെ ചട്ടമനുസരിച്ചുള്ള രജിസ്ട്രേഷൻ ഉള്ളവർക്കും 2 വർഷ പ്രവർത്തിപരിചയമുള്ളവർക്കും അപേക്ഷിക്കാം. ഓൺലൈൻ അപേക്ഷ ഫോമും യോഗ്യത സംബന്ധിച്ച വിവരങ്ങളും www.recruit.cusat.ac.in എന്ന വെബ്സൈറ്റിൽ ലഭ്യമാണ്. ഓൺലൈൻ അപേക്ഷ സ്വീകരിക്കുന്ന അവസാന തീയതി ആഗസ്റ്റ് 27. അപേക്ഷയുടെ ഹാർഡ് കോപ്പിയും യോഗ്യത സംബന്ധിച്ച മറ്റു വിവരങ്ങൾ അടങ്ങിയ രേഖകളും, രജിസ്ട്രാർ, കൊച്ചി ശാസ്ത്ര സാങ്കേതിക സർവകലാശാല, കൊച്ചി 022 എന്ന വിലാസത്തിൽ, സെപ്റ്റംബർ 10 നുള്ളിൽ ലഭിക്കണം.

പച്ചമലയാളം കോഴ്സ് അധ്യാപകരെ നിയമിക്കുന്നു

കൊച്ചി: സംസ്ഥാന സാക്ഷരതാമിഷൻ അതോറിറ്റി നടപ്പാക്കുന്ന പച്ചമലയാളം കോഴ്സിന്റെ അധ്യാപകരാകാൻ നിശ്ചിത യോഗ്യതയുള്ളവർക്ക് അപേക്ഷിക്കാം. മലയാള സാഹിത്യത്തിൽ ബിരുദവും ബിഎഡുമാണ് അടിസ്ഥാന യോഗ്യത. ഡിഎൽഎഡ് ഉള്ളവർക്കും അപേക്ഷിക്കാവുന്നതാണ്. ആരുമാസത്തേയ്ക്കാണ് നിയമിക്കുക.

ഔപചാരിക വിദ്യാഭ്യാസത്തിന്റെ ഭാഗമായി മലയാളം പഠിക്കാൻ അവസരം ലഭിക്കാത്തവർക്കും മലയാളത്തിൽ സാമാന്യ പരിജ്ഞാനം ആഗ്രഹിക്കുന്നവരുമായ 17 വയസ്സു കഴിഞ്ഞ ആർക്കും മലയാളം പഠിക്കാൻ കഴിയുന്ന ഒരുവർഷത്തെ കോഴ്സാണ് പച്ചമലയാളം.

ആരുമാസം വീതമുള്ള ഒന്നാം ഭാഗം അടിസ്ഥാന കോഴ്സ്, രണ്ടാം ഭാഗം അഡ്വാൻസ്ഡ് കോഴ്സ് എന്നിങ്ങനെയാണ് വിഭാവനം ചെയ്തിരിക്കുന്നത്. അടിസ്ഥാന കോഴ്സിന്റെ അധ്യാപകരായാണ് ഇപ്പോൾ നിയമിക്കുക. അപേക്ഷകൾ ആഗസ്റ്റ് 12 ന് മുമ്പായി ekm.literacy@gmail.com

എന്ന മെയിലിലോ ജില്ലാ പ്രോജക്ട് കോഓർഡിനേറ്റർ, ജില്ലാ സാക്ഷരതാമിഷൻ, സിവിൽ സ്റ്റേഷൻ, കാക്കനാട്, എറണാകുളം, 682030,04842426596 എന്ന വിലാസത്തിലോ ലഭ്യമാക്കണം.

ഒന്നുമുതൽ പത്തുവരെയുള്ള ക്ലാസുകളിൽ നേടേണ്ട മലയാള ഭാഷാപഠനശേഷികൾ സ്വായത്തമാക്കാൻ പര്യാപ്തമായ രീതിയിലാണ് പരിഷ്കരിച്ച പച്ചമലയാളം കോഴ്സ് വിഭാവനം ചെയ്തിട്ടുള്ളത്. സാക്ഷരതാമിഷന്റെ പച്ചമലയാളം സർട്ടിഫിക്കറ്റ് കോഴ്സ് ഒരു തുല്യതാകോഴ്സാണ്. സർക്കാർ ജീവനക്കാർക്ക് പത്താം ക്ലാസ് മലയാളപഠനം നിർബന്ധമാണ് എന്ന വസ്തുത കണക്കിലെടുത്താണ് ഈ കോഴ്സിന്റെ പരിഷ്കരണം.60 മണിക്കൂർ മുഖാമുഖവും 30 മണിക്കൂർ ഓൺലൈനുമായാണ് പച്ചമലയാളം അടിസ്ഥാന കോഴ്സിന്റെ ക്ലാസുകൾ. അവധി ദിവസങ്ങളിലാണ് ക്ലാസ്. വിശദ വിവരങ്ങൾക്ക് 9496877913,9447847634 എന്നീ നമ്പരുകളിൽ ബന്ധപ്പെടുക.

ആഭ്യന്തര കുറ്റവാളി ആരംഭിച്ചു

വിനോദം

ആസിഫ് അലിയെ നായകനാക്കി നൈസാം സലാം പ്രൊഡക്ഷൻസിന്റെ ബാനറിൽ നൈസാം സലാം നിർമ്മിക്കുന്ന ചിത്രം ആഭ്യന്തര കുറ്റവാളിയുടെ ഷൂട്ടിംഗ് ഇന്ന് തൃപ്രയാറിൽ ആരംഭിച്ചു. നവാഗതനായ സേതുനാഥ് പത്മകുമാറാണ് ചിത്രത്തിന്റെ കഥ, തിരക്കഥ, സംവിധാനം എന്നിവ നിർവഹിക്കുന്നത്. റിയലിസ്റ്റിക് കോമഡി ഫാമിലി എന്റർടെയിൻമെന്റ് ജോണറിലാണ് ആഭ്യന്തര കുറ്റവാളി ഒരുങ്ങുന്നത്. പുതുമുഖ താരം തുളസിയാണ് ചിത്രത്തിലെ നായികാ കഥാപാത്രത്തെ അവതരിപ്പിക്കുന്നത്. ആഭ്യന്തര കുറ്റവാളിയിലെ മറ്റു പ്രധാന കഥാപാത്രങ്ങളെ ജഗദീഷ്, ഹരിശ്രീ അശോ

കൻ, പ്രേം കുമാർ, സിദ്ധാർഥ് ഭരതൻ, അസീസ് നെടുമങ്ങാട്, വിജയകുമാർ, ബാലചന്ദ്രൻ ചുള്ളിക്കാട്, ആനന്ദ് മമ്മൻ, പ്രേം നാഥ്, ശ്രേയാ രുക്മിണി, നീരജാ രാജേന്ദ്രൻ, റിതി ഉദയകുമാർ, ശ്രീജാ ദാസ് എന്നിവർ അവതരിപ്പിക്കുന്നു. വയനാട് ദുരന്തത്തിന്റെ പശ്ചാത്തലത്തിൽ വളരെ ലളിതമായ ചടങ്ങുകൾ മാത്രമാക്കി ഷൂട്ടിംഗ് ആരംഭിക്കുകയായിരുന്നു. ആഭ്യന്തര കുറ്റവാളിയുടെ അണിയറ പ്രവർത്തകർ ഇവരാണ്. സിനിമാട്രോഗ്രാഫർ: അജയ് ഡേവിഡ് കാച്ചപ്പള്ളി, എഡിറ്റർ: സോബിൻ സോമൻ, മ്യൂസിക് ആൻഡ് ബാക്ക്ഗ്രൗണ്ട് സ്കോർ: ബിജിബാൽ, ആർട്ട് ഡയറക്ടർ: സാബു റാം, പ്രൊ

ഡക്ഷൻ കൺട്രോളർ : ജിത്ത് പിരപ്പൻകോട്, ലൈൻ പ്രൊഡ്യൂസർ: തെസ് ബിജോയ്, പ്രൊജക്ട് ഡിസൈനർ : നവീൻ ടി ചന്ദ്രബോസ്, മേക്കപ്പ് : സുധി സുരേന്ദ്രൻ, വസ്ത്രാലങ്കാരം : മഞ്ജുഷാ രാധാകൃഷ്ണൻ, ലിറിക്സ് : മനു മൻജിത്, ചീഫ് അസ്സോസിയേറ്റ് ഡയറക്ടർ : പ്രേംനാഥ്, സൗണ്ട് ഡിസൈൻ : ധനുഷ് നയനാർ, ഫിനാൻസ് കൺട്രോളർ: സന്തോഷ് ബാലരാമപുരം, അസ്സോസിയേറ്റ് ഡയറക്ടർ : സാൻവിൻ സന്തോഷ്, അരുൺ ദേവ്, സിഫാൻ അഷ്റഫ്, സ്റ്റിൽസ്: സലീഷ് പെരിങ്ങോട്ടുകര, പബ്ലിസിറ്റി ഡിസൈൻ : മാമി ജോ, പി ആർ ഓ : പ്രതീഷ് ശേഖർ.



ഭരതനാട്യം 23ന്


സൈജു കുറുപ്പിനെ നായകനാക്കി നവാഗതനായ കൃഷ്ണ ദാസ് മുരളി തിരക്കഥയെഴുതി സംവിധാനം ചെയ്യുന്ന ഭരതനാട്യം എന്ന ചിത്രത്തിന്റെ ഒഫീഷ്യൽ സെക്കന്റ് ലുക്ക് പോസ്റ്റർ റിലീസായി. ആഗസ്റ്റ് ഇരുപത്തിമൂന്നിന് പ്രദർശനത്തിനെത്തുന്ന ഈ ചിത്രത്തിൽ സായ്കുമാർ, കലാരഞ്ജിനി, മണികണ്ഠൻ പട്ടാമ്പി, അഭിരാമ രാധാകൃഷ്ണൻ, നന്ദു പൊതുവാൾ, സോഹൻ സീനാലാൽ, ദിവ്യ എം നായർ, പാൽതു ജാൻ വർ ഫെയിം ശ്രുതി സുരേഷ് തുടങ്ങിയ പ്രമുഖ താരങ്ങൾ അഭിനയിക്കുന്നു. തോമസ് തിരുവല്ലാ ഫിലിംസിന്റെ ബാനറിൽ ലിനി മറിയം ഡേവിഡ്, സൈജു കുറുപ്പ് എന്റർടെൻമെന്റിന്റെ ബാനറിൽ അനൂപ് മ നമ്പ്യാർ എന്നിവർ ചേർന്ന് ഒരുക്കുന്ന 'ഭരതനാട്യം' എന്ന ചിത്രത്തിന്റെ മറയാഗ്രഹണം ബബ്ബു അജു നിർവ്വഹിക്കുന്നു. മനു മഞ്ചിത്ത് എഴുതിയ വരികൾക്ക് സാമുവൽ എ ബി ഈണം പകരുന്നു.



വിഷ്ണു ആർ പ്രദീപ്, സൗണ്ട് ഡിസൈനർ ധനുഷ് നായനാർ, സൗണ്ട് മിക്സിംഗ് വിപിൻ നായർ, കൊറിയോഗ്രാഫി അനഘ, റിഷ്ദൻ, വിഎഫ് എക്സ് ജോബിൻ ജോസഫ്, പ്രൊഡക്ഷൻ എക്സിക്യൂട്ടീവ്. കല്ലാർ അനിൽ, ജോബി ജോൺ, പരസ്യകലയെല്ലോ ടുത്ത്സ്, പി ആർ ഒഎ എസ് ദിനേശ്.

ടോക്സിക് ചിത്രീകരണം ആരംഭിക്കുന്നു

ഗീതു മോഹൻദാസ് സംവിധാനം ചെയ്യുന്ന യാഷ് ചിത്രം 'ടോക്സിക്' എ ഫെയറി ടെയിൽ ഫോർ ഗ്രൗൺ അപ്സിന്റെ ചിത്രീകരണം ചിത്രീകരണം ഇന്ന് മുതൽ ആരംഭിക്കുന്നു. കെജിഎഫ് 2 എത്തിയിട്ട് 844 ദിനങ്ങൾ കഴിയുമ്പോഴാണ് ടോക്സിക് ചിത്രീകരണം ആരംഭിക്കാനായി യാഷ് തയ്യാറാകുന്നത്. 2023 ഡിസംബർ 8 ന് ഒരു ദ്യോഗികമായി പ്രഖ്യാപിക്കപ്പെട്ട ചിത്രമാണ് ടോക്സിക്. ഗീതു മോഹൻദാസ് സംവിധാനം ചെയ്യുന്ന ചിത്രം ഇന്ന് മുതൽ ബാംഗ്ലൂരിൽ ചിത്രീകരിക്കും. ചിത്രീകരണത്തിന് മുന്നോടിയായി യാഷ്, നിർമ്മാതാവ് വെങ്കട്ട് കെ. നാരായണയ്ക്കും അവരുടെ കുടുംബത്തിനുമൊപ്പം കർണാടകയിലെ നിരവധി ക്ഷേത്രങ്ങൾ സന്ദർശിച്ചു. ശ്രീ സദാശിവ രൂദ്ര സൂര്യ ക്ഷേത്രം, ധർമ്മസ്ഥലയിലെ ശ്രീ മഞ്ജുനാഥേശ്വര ക്ഷേത്രം, കർണാടകയിലെ സുബ്രഹ്മണ്യയിലെ കുക്കെ സുബ്രഹ്മണ്യ ക്ഷേത്രം എന്നിവിടങ്ങളിലായിരുന്നു ദർശനം നടത്തിയത്. യാഷിന്റെ ടോക്സിക്സിന്റെ മറ്റു താരങ്ങളെക്കുറിച്ചും അണിയറപ്രവർത്തകരെക്കുറിച്ചും



മുള്ള ഒഫീഷ്യൽ പ്രഖ്യാപനത്തിനായി കാത്തിരിക്കുകയാണ് സിനിമാ ലോകം. പി ആർ ഓ പ്രതീഷ് ശേഖർ.

വയനാടിന് പാട്ടിന്റെ സാന്ത്വനം

ഉരുൾപൊട്ടലിൽ സർവ്വതും നഷ്ടപ്പെട്ട വയനാടിന്റെ അതിജീവനത്തിന് ഐക്യ ദാർശ്യം പ്രഖ്യാപിച്ച് പാട്ടം. ചുരം നടന്ന് വന്നിടാം കരൾ പകുത്തു തന്നിടാം ഉള്ളുപൊട്ടിയെങ്കിലും ഉലകമുണ്ട് കൂട്ടിനായ്... എന്ന് തുടങ്ങുന്ന പാട്ട് പ്രമുഖരുടെ സമൂഹമാധ്യമ പേജുകളിലൂടെ പുറത്തിറക്കി. സംസ്ഥാന സർക്കാരിന്റെ ദുരിതാശ്വാസ പ്രവർത്തനങ്ങൾക്ക്

ഊർജ്ജം പകരുകയാണ് പാട്ടിലൂടെ ലക്ഷ്യമിടുന്നതെന്ന് അണിയറ പ്രവർത്തകർ പറഞ്ഞു. മാധ്യമപ്രവർത്തകനും ചലച്ചിത്ര ഗാന രചയിതാവുമായ വിവേക് മുഴക്കുന്നത് ആണ് വരികൾ എഴുതിയിരിക്കുന്നത്. വയനാടിനോട് ചേർന്ന് കിടക്കുന്ന കണ്ണൂർ ജില്ലയിലെ മുഴക്കുന്നത് സ്വദേശിയാണ് വിവേക്. 'വയനാട് നേരിട്ട ദുരന്തം സമാനത

കൾ ഇല്ലാത്തതാണ്. രക്ഷപ്പെട്ടവർക്ക് മെച്ചപ്പെട്ട ജീവിതം സാധ്യമാക്കേണ്ടതുണ്ട്. ആ നാടിനെ വീണ്ടെടുക്കാൻ കേവലമായ ശ്രമങ്ങൾ മാത്രം പോര. രാഷ്ട്രീയത്തിനപ്പുറം നാട് ഒറ്റക്കെട്ടായി നിൽക്കുക എന്നതാണ് ഏറ്റവും പ്രധാനം. മുഖ്യമന്ത്രിയുടെ ദുരിതാശ്വാസനിധിയിലേക്ക് പരമാവധി സഹായം എത്തിക്കാൻ ഓരോരുത്തർക്കും ഉത്തരവാദിത്തമുണ്ട്. അതിന്റെ ഭാഗ

മാണ് ഈ പാട്ടുമെന്ന് വിവേക് പറയുന്നു. സംഗീതവും ആലാപനവും രഞ്ജിത്ത് ജയരാമൻ. ബിജിബാലിന്റെ ശിഷ്യനായ രഞ്ജിത്ത് വാനം നീലയാണ് ബായ് (ഡാൻസിംഗ്), പൂക്കാലം കൈ വീശി (മനോഹരിന്റെ പ്രതികാരം), ഞാനെന്നും കിനാവ്... (ആദ്യരാത്രി) തുടങ്ങി നിരവധി ഹിറ്റ് ഗാനങ്ങൾ പാടിയിട്ടുണ്ട് രഞ്ജിത്ത് ജയരാമൻ. കൊച്ചി സ്വദേശിയാണ്.

തവനൂർ സ്കിൽ പാർക്കിൽ സെൻട്രൽ ഫുട്ട് വെയർ ട്രെയിനിങ് ഇൻസ്റ്റിറ്റ്യൂട്ട് സെന്റർ ആരംഭിക്കും: മന്ത്രി

തിരുവനന്തപുരം: ഉന്നതവിദ്യാഭ്യാസ വകുപ്പിന് കീഴിലെ അസാപ് കേരളയുടെ തവനൂർ സ്കിൽ പാർക്കിൽ സെൻട്രൽ ഫുട്ട് വെയർ ട്രെയിനിങ് ഇൻസ്റ്റിറ്റ്യൂട്ടിന്റെ എക്സ്റ്റൻഷൻ സെന്റർ ആരംഭിക്കാൻ ധാരണയായതായി മന്ത്രി ആർ ബിന്ദു അറിയിച്ചു. ഉന്നത വിദ്യാഭ്യാസ വകുപ്പിന് കീഴിലെ അസാപ് കേരളയുടെ സെൻട്രൽ ഫുട്ട് വെയർ ട്രെയിനിങ് ഇൻസ്റ്റിറ്റ്യൂട്ടും തമ്മിലുള്ള ധാരണാപത്രം ഒപ്പിടുന്ന ചടങ്ങിൽ സംസാരിക്കുകയായിരുന്നു മന്ത്രി. മാറ്റുന്ന തൊഴിൽ സാഹചര്യങ്ങളെ മുൻനിർത്തി സെൻട്രൽ ഫുട്ട് വെയർ ട്രെയിനിങ് ഇൻസ്റ്റിറ്റ്യൂട്ടുമായി (സിഎഫ് ടിഐ) ചേർന്ന് നോൺ ലെതർ പാദരക്ഷാനിർമ്മാണ മേഖലയിലെ നൂതന പരിപാടികൾ സംഘടിപ്പിക്കാനാണ് തീരുമാനമായത്.

പാദരക്ഷാ നിർമ്മാണ മേഖലയിൽ കേരളത്തിൽ പ്രവർത്തിക്കുന്ന വിവിധ കമ്പനികളുടെ ആവശ്യാനുസരണം അവരുടെ തൊഴിലാളികൾക്കുള്ള പ്രത്യേക നൈപുണ്യ വികസന കോഴ്സുകളും ഇതോടൊപ്പം ലഭ്യമാക്കും. കാളിറ്റി കൺട്രോൾ ഇൻസ്പെക്ടർ, ബേസിക് കട്ടിങ് ഓപ്പറേറ്റർ, ഫുട്ട് വെയർ സിഎഡി / സിഎഎം ഓപ്പറേറ്റർ, ലൈൻ സൂപ്പർവൈസർ തുടങ്ങി നിരവധി ഹ്രസ്വകാല, ദീർഘകാല കോഴ്സുകൾ പരിഗണനയിലുണ്ട്. പാദരക്ഷാനിർമ്മാണ മേഖലയിൽ പ്രവർത്തിക്കുന്ന കമ്പനികൾ അഭി

മുഖീകരിക്കുന്ന നൂതന സാങ്കേതികവിദ്യാ നിപുണരായ തൊഴിലാളികളുടെ ലഭ്യതക്കുറവ് എന്ന പ്രശ്നം ഒരു പരിധിവരെ പരിഹരിയ്ക്കുവാൻ ഇത്തരം പരിശീലനപരിപാടികളിലൂടെ സാധിക്കുമെന്ന് മന്ത്രി അറിയിച്ചു.

തൽപരരായ ഉദ്യോഗാർത്ഥികൾക്ക് പദ്ധതിയുടെ ഭാഗമായി യഥാർത്ഥ തൊഴിൽ സാഹചര്യങ്ങൾ മനസ്സിലാക്കുവാനും നേരിട്ടു തൊഴിൽ നൽകുന്ന പരിശീലന പരിപാടികളിൽ ഏർപ്പെടാനുമുള്ള സൗകര്യങ്ങൾ തവനൂർ കമ്മ്യൂണിറ്റി സ്കിൽ പാർക്കിൽ ഒരുക്കും. 25000 ചതുരശ്ര അടി വിസ്താരമുള്ള കമ്മ്യൂണിറ്റി സ്കിൽ പാർക്കിൽ പ്രസ്തുത പ്രവർത്തനങ്ങൾക്കായി ഉയർന്ന നിലവാരത്തിലുള്ള ലാബ്, വർക്ക്ഷോപ്പ് സൗകര്യങ്ങളും അത്യന്താധുനിക സാങ്കേതിക വിദ്യകൾ സമന്വയിപ്പിച്ച സ്മാർട്ട് ക്ലാസ് മുറികളും സജ്ജീകരിക്കുന്നുണ്ട്. തൊഴിൽ നൈപുണ്യവികസനം എന്ന സുപ്രധാന ലക്ഷ്യം മുൻനിർത്തി അസാപ് കേരള, കമ്മ്യൂണിറ്റി സ്കിൽ പാർക്കുകളിലൂടെ വിവിധ പരിശീലന പരിപാടികൾ ഇപ്പോൾത്തന്നെ നടത്തി വരുന്നുണ്ട്. തവനൂർ അസാപ് കമ്മ്യൂണിറ്റി സ്കിൽ പാർക്കിൽ കമ്മ്യൂണിക്കേറ്റീവ് ഇംഗ്ലീഷ് ട്രെയിനർ, സർട്ടിഫിക്കറ്റ് കോഴ്സ് ഇൻ വെഹിക്കൾ റീഫിനിഷ് തുടങ്ങിയ വിവിധ നൈപുണ്യവികസന പരിശീലനപദ്ധതികൾ നടന്നുവരുന്നു. കൂടാതെ പ്ലേ

സ്കെന്റ് ഡ്രൈവുകളും വിവിധ ഇന്റേൺഷിപ്പ് പരിപാടികളും ഇവിടെ സംഘടിപ്പിക്കുന്നു.

സിഎഫ് ടിഐ ട്രെയിനിങ് എക്സ്റ്റൻഷൻ സെന്റർ തവനൂർ സ്കിൽ പാർക്കിൽ സ്ഥാപിതമാകുന്നതോടെ തികച്ചും വ്യത്യസ്തമായൊരു വ്യവസായമേഖലയിൽ നൈപുണ്യപരിശീലനം ലഭിക്കുന്നതിനുള്ള അവസരം തൊഴിൽരഹിതരായ ചെറുപ്പക്കാർക്ക് ലഭ്യമാകും. പാദരക്ഷ നിർമ്മാണമേഖലയിൽ പുതിയ കമ്പനികൾ വരുന്നതിനും ഇപ്പോൾ മേഖലയിൽ പ്രവർത്തിക്കുന്ന കമ്പനികൾക്ക് അവരുടെ നിർമ്മാണ വിതരണപ്രവർത്തനങ്ങൾ മെച്ചപ്പെടുത്തുന്നതിനും സെന്ററിലെ പരിശീലന സഹായകരമാവുമെന്നും മന്ത്രി കൂട്ടിച്ചേർത്തു.

മന്ത്രി ആർ ബിന്ദുവിന്റെ സാന്നിധ്യത്തിൽ അസാപ് കേരള സി.എം.ഡി ഡോ. ഉഷ ടൈറ്റുസും സിഎഫ് ടിഐ ചെയർമാൻ ഡയറക്ടർ കെ മുരളിയും തമ്മിൽ ധാരണാപത്രം ഒപ്പുവെച്ചു. അസാപ് കേരള കമ്മ്യൂണിറ്റി സ്കിൽ പാർക്ക് ഹെഡ് സജിത് കുമാർ ഇ.വി, അസോസിയേറ്റ് ഡയറക്ടർ രാജേഷ് കെ വി, സിഎഫ് ടിഐ ചെയർമാൻ ചീഫ് കോർഡിനേറ്റർ നാഗരാജൻ എന്നിവർ പങ്കെടുത്തു.

നിസാൻ സൗജന്യ മൺസൂൺ ചെക്ക്അപ്പ് ക്യാമ്പ്

കൊച്ചി: നിസാൻ മോട്ടോർ ഇന്ത്യ പ്രൈവറ്റ് ലിമിറ്റഡ് സൗജന്യ മൺസൂൺ ചെക്ക്അപ്പ് ക്യാമ്പ് ആരംഭിച്ചു. ഇന്ത്യയിലുടനീളമുള്ള എല്ലാ അംഗീകൃത നിസാൻ വർക്ക്ഷോപ്പുകളിലും ഓഗസ്റ്റ് 31 വരെ ചെക്ക്അപ്പ് ക്യാമ്പ് നടക്കും. 30 പോയിന്റ് പരിശോധന നടത്തി മഴക്കാലത്ത് സുരക്ഷിതമായി വാഹനമോടിക്കാൻ കഴിയുമെന്ന് ഉറപ്പാക്കുന്നതിനാണ് ക്യാമ്പ് രൂപകൽപ്പന ചെയ്തിരിക്കുന്നത്. സൗജന്യ ബാറ്ററി പരിശോധന, ബാഹ്യ, ഇന്റീരിയർ, അണ്ടർബോഡി പരിശോധന, റോഡ് ടെസ്റ്റ് എന്നിവ ഇതിൽ ഉൾപ്പെടുന്നു. കൂടാതെ, കോംപ്ലിമെന്ററി ടോപ്പ് വാഷും ലഭിക്കും. ബ്രേക്ക് പാഡ് മാറ്റം ഉൾപ്പെടെയുള്ളവയുടെ ലേബർ ചാർജുകളിൽ 10% വരെ കിഴിവ്, അണ്ടർബോഡി കോട്ടിംഗ്, റോഡ് ന്റ് റിപ്ലേസ്, എസി അണുവിമുക്തമാക്കൽ തുടങ്ങിയ സേവനങ്ങളിൽ 10% കിഴിവ് എന്നിവയും ലഭിക്കും. ക്യാമ്പ് കാലയളവിൽ, ഒരു വർഷത്തെ റോഡ് സൈഡ് അസ്റ്റിസ്റ്റൻസ് പ്രത്യേക ഓഫർ വിലയായ 1099 രൂപക്ക് ലഭ്യമാകും, ഒരു കോംപ്ലിമെന്ററി ടോപ്പ് വാഷും ഉൾപ്പെടെ. നിസാൻ വൺ ആപ്പ് വഴിയോ നിസാൻ ഇന്ത്യ വെബ്സൈറ്റ് വഴിയോ ഉപഭോക്താക്കൾക്ക് സർവീസ് ബുക്ക് ചെയ്യാം.

അപേക്ഷ ക്ഷണിച്ചു

തിരുവനന്തപുരം: വട്ടിയൂർക്കാവ് സെൻട്രൽ പോളിടെക്നിക് കോളേജിന് കീഴിൽ പ്രവർത്തിക്കുന്ന വൊക്കേഷണൽ ട്രെയിനിങ് സെന്ററിൽ ഒരു വർഷം ദൈർഘ്യമുള്ള കെ.ജി.റ്റി.ഇ പ്രിന്റിങ് ടെക്നോളജി (പാർട്ട് ടൈം) പ്രീ പ്രസ് ഓപ്പറേഷൻ കോഴ്സിലേക്ക് അപേക്ഷ ക്ഷണിച്ചു. അപേക്ഷകർ പത്താം ക്ലാസ് പാസായിരിക്കണം. അപേക്ഷ ഫോമും വിശദവിവരങ്ങൾ അടങ്ങിയ പ്രോസ്ഫക്ട്രും www.sitrkerala.ac.in, www.polyadmission.org എന്നീ വെബ്സൈറ്റുകളിൽ ലഭ്യമാണ്. പട്ടികജാതി/ പട്ടികവർഗ വിഭാഗക്കാർക്കും ഭിന്നശേഷിക്കാർക്കും ഗവ.പ്രസിലെ ജീവനക്കാർക്കും സീറ്റുകളിലേക്ക് സംവരണം ഉണ്ടായിരിക്കും.



ശോഭ ഫിലിംഫെയർ അവാർഡ്സ് സൗത്ത് സമ്മാനിച്ചു

ഹൈദരാബാദ്: കമാർ ഫിലിം ഫാക്ടറിയുമായി ചേർന്ന് സംഘടിപ്പിച്ച 99ാമത് ശോഭ ഫിലിംഫെയർ അവാർഡ് സൗത്ത് 2024 അവാർഡ്സിൽ മികച്ച മലയാള ചിത്രമായി 2018ഉം സംവിധായകനായി 2018ന്റെ സംവിധായകൻ ജൂഡ് ആന്റണി ജോസഫും തിരഞ്ഞെടുക്കപ്പെട്ടു. നൻപകൽ നേരത്ത് മയക്കം എന്ന ചിത്രത്തിലെ അഭിനയത്തിന് മമ്മൂട്ടി മികച്ച നടനായപ്പോൾ രേഖയിലെ നായികാവേഷത്തിന് വിൻസി അലോഷ്യസ് മികച്ച നടിയായി.

ഹൈദരാബാദിലെ ജെആർസി കൺവെൻഷൻ ജൂബിലി ഹിൽസിൽ നടന്ന അവാർഡ്സിൽ മലയാളത്തിനു പുറമെ തെലുങ്ക്, തമിഴ്, കന്നഡ, മലയാളം സിനിമാ മേഖലയിലെ പ്രതിഭകൾക്കും വിവിധ അവാർഡുകൾ സമ്മാനിച്ചു. ദശറയിലെ പ്രകടനത്തിന് നാനിയും പൊന്നിയിൽ സെൽവൻ ഭാഗം 2ലെ പ്രകടനത്തിന് വിക്രമും സപ്ത സാഗരദാമയെ എല്ലോയിലെ പ്രകടനത്തിന് രക്ഷിത് ഷെട്ടിയുമാണ് മറ്റ് ദക്ഷിണേന്ത്യൻ ഭാഷകളിലെ അവാർഡുകൾ നേടിയത്.

തെലുങ്കിലെ മികച്ച പിന്നണിഗായികയ്ക്കുള്ള പുരസ്കാരം ശ്യാമ മോഹൻ സമ്മാനിച്ചത് അമ്മ സുജാത മോഹൻ. പുരുഷപ്രേതത്തിലെ പ്രകടനത്തിന് ജഗദീഷ് മികച്ച മലയാളത്തിലെ സഹനടനായി തിരഞ്ഞെടുക്കപ്പെട്ടപ്പോൾ നേരിലെ അഭിനയത്തിന് അനശ്വര രാജനും തുറമുഖത്തിലെ മികച്ച പ്രകടനത്തിന് പുർണിമ ഇന്ദ്രജിത്തും മികച്ച സഹനടി അവാർഡ് പങ്കിട്ടു. സാം സി എസ് സംഗീത സംവിധാനം നിർവഹിച്ച ആർഡിഎക്സ് മികച്ച മ്യൂസിക് ആൽബമായി തിരഞ്ഞെടുക്കപ്പെട്ടു. കാതൽ എന്ന ചിത്രത്തിലെ എന്നും എൻ കാവൽ എന്ന ഗാനം രചിച്ച അൻവർ അലിയാണ് മികച്ച ഗാനരചയിതാവ്.

ആർഡിഎക്സിലെ നീല നിലാവേ എന്ന ഗാനമാലപ്പിച്ച കപിൽ കപിലൻ മികച്ച ഗായകനായി തിരഞ്ഞെടുക്കപ്പെട്ടപ്പോൾ ജവാനും മുല്ലപ്പൂവും എന്ന ചിത്രത്തിലെ മുറ്റത്തെ മുല്ല എന്ന ഗാനമാലപ്പിച്ച കെ എസ് ചിത്ര മികച്ച ഗായികയ്ക്കുള്ള അവാർഡ് നേടി.

Liva [®] 'Diamonds are forever'

MODULAR INTERIORS TOO!

www.livainteriors.com

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED

UNRIVALLED GERMAN ROBOTIC TECHNOLOGY FOR MANUFACTURING

GUARANTEE FOR 15 LONG YEARS* NOBODY CAN OFFER

EVER GROWING DELIGHTED LIVA FAMILY MEMBERS

Liva

KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<p>HEAD OFFICE & SHOW ROOM-KERALA</p> <p>DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24</p> <p>+91 9288022661/62</p>	<p>SHOWROOM-KARNATAKA</p> <p>No.73, 80FT ROAD NEAR HOYSALA CIRCLE KENGERRI SATELLITE TOWN BANGALORE 560060</p> <p>+91 9778685017/19</p>	<p>SHOWROOM-KERALA</p> <p>OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p>FACTORY : KERALA</p> <p>Kairady PO, Palakkad</p> <p>+91 9288022663</p>
--	--	---